

២៨-អនុសេនីយ៍ ហេ លុះ ហន
២៩-អនុសេនីយ៍ គ្រី ឃុន សំបូរ

នាយករដ្ឋមន្ត្រី តំបន់ប្រតិបត្តិការសីករង ក្រុងព្រះសីហនុ
មេបញ្ជាការរសេនាតូចលេខ ១ តំបន់ប្រតិបត្តិការសីករង ក្រុង
ព្រះសីហនុ

៣០-អនុសេនីយ៍ គ្រី ខន វិសាលសន្តិ ជំនួយការការិយាល័យទី១ តំបន់ប្រតិបត្តិការសីករង កំពត
ហត្ថលេខា ២ រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី និង អគ្គមេបញ្ជាការកងយោធពលខេមរភូមិន្ទ ត្រូវអនុវត្ត
អនុក្រឹត្យនេះ អោយទទួលបានលទ្ធផលល្អ ។

រាជធានីភ្នំពេញ, ថ្ងៃទី ៣០ ខែ មីនា ឆ្នាំ ២០០០
នាយករដ្ឋមន្ត្រី
ហត្ថលេខា និងត្រា
ឌុន សែន

២- សារាចរ

រាជធានីភ្នំពេញ, ថ្ងៃទី៣០ ខែមីនា ឆ្នាំ២០០០

សារាចរលេខ ០១ សរ

ស្តីពីការរៀបចំកងទ័ពការពារអន្តរក្រសួងសេដ្ឋកិច្ច
សង្គមកិច្ច ៥ ឆ្នាំលើកទី២ (២០០១-២០០៥)

តាំងពីបានចាប់បដិសន្ធិនាខែ វិច្ឆិកា ឆ្នាំ ១៩៧៧ មក រាជរដ្ឋាភិបាលកម្ពុជា បានអនុវត្តគោលនយោបាយ
អភិវឌ្ឍន៍សេដ្ឋកិច្ច - សង្គមកិច្ច ដើម្បីគោលដៅកាត់បន្ថយភាពក្រីក្រ ។ រាល់សកម្មភាពអភិវឌ្ឍន៍សេដ្ឋកិច្ច
និង សង្គមកិច្ចត្រូវបានដំណើរការដោយមានការធ្វើផែនការការងារជាមុន ដែលរាជរដ្ឋាភិបាលបានកំណត់ថា
ការងារនេះ គឺជាការពិតគួរពិចារណានិងត្រូវប្រុងប្រយ័ត្នលក្ខណៈសម្បត្តិទូទៅជាការចាត់ចែងអនុវត្តជាក់ស្តែង។

តាមហេតុផលខាងលើ និងក្នុងគោលបំណងធានាអោយការអភិវឌ្ឍន៍សេដ្ឋកិច្ច -សង្គមកិច្ចបានប្រព្រឹត្តទៅ
ដោយចីរភាព និងបំរើដោយមានប្រសិទ្ធភាពខ្ពស់នូវទិសដៅនៃការកាត់បន្ថយភាពក្រីក្រ កន្លងមករាជរដ្ឋាភិបាល
បានរៀបចំកសាងនិងអនុវត្តផែនការអភិវឌ្ឍន៍សេដ្ឋកិច្ច សង្គមកិច្ច៥ឆ្នាំលើកទី១ (១៩៩៦-២០០០) ។

ដើម្បីបន្តអនុវត្តកិច្ចការខាងលើ និងជំរុញផែនការអនុវត្តន៍កម្មវិធីនយោបាយរបស់រាជរដ្ឋាភិបាល អាណត្តិ
ទី២ អោយក្លាយចេញជាយុទ្ធសាស្ត្រដ៏មុះមុត កម្មវិធីការងារ និងគំរោងការងារអនុវត្តជាក់ស្តែង ក្នុងការកសាង
ប្រទេសជាតិទៅអនាគត រាជរដ្ឋាភិបាលកំណត់ថា ការកសាងផែនការអភិវឌ្ឍន៍សេដ្ឋកិច្ច សង្គមកិច្ច៥ឆ្នាំលើកទី២
(២០០១ ២០០៥) គឺជាការងារចាំបាច់ដែលត្រូវតែពិតគួរ ពិចារណារៀបចំឡើងដោយមានចរិតបន្តពីផែនការ
អភិវឌ្ឍន៍សេដ្ឋកិច្ច សង្គមកិច្ច៥ឆ្នាំ លើកទី១ (១៩៩៦-២០០០) ប្រកបទៅដោយវិចារណកម្ម និងមានលក្ខណៈ
ប្រាកដនិយម ។

I-ការវាយតម្លៃការអនុវត្តផែនការអភិវឌ្ឍន៍សេដ្ឋកិច្ច សង្គមកិច្ចដ្ឋានលើកទី១ (១៩៩៦-២០០០)

នៅក្នុងដំណើរការកសាងផែនការអភិវឌ្ឍន៍សេដ្ឋកិច្ច-សង្គមកិច្ចដ្ឋានលើកទី ១ (១៩៩៦-២០០០) ក្រសួង
ផែនការបានដើរតួនាទីជាអ្នកសំរេចសំរួលកសាងផែនការនេះ ដោយមានការឧបត្ថម្ភជាសំខាន់ពីគណៈកម្មាធិការអភិវឌ្ឍន៍
អាស៊ី អង្គការសហប្រជាជាតិនៃមូលនិធិសំរាប់កុមារ ព្រមទាំងអង្គការពលកម្មអន្តរជាតិ។
ផែនការអភិវឌ្ឍន៍សេដ្ឋកិច្ច សង្គមកិច្ចដ្ឋានលើកទី១ (១៩៩៦-២០០០) ត្រូវបានរៀបរាប់ជាមួយនិងក្រុម
វិធីជាតិសំរាប់នីតិសម្បទានិងអភិវឌ្ឍកម្ពុជានិងផែនការស្តារសេដ្ឋកិច្ច-សង្គមកិច្ចឆ្នាំ១៩៩៤-៩៥ ដែលរដ្ឋសភាបាន
អនុម័តយល់ព្រមនៅថ្ងៃទី ១៦ ខែឧសភា ឆ្នាំ១៩៩៤ ។ កម្មវិធីជាតិសំរាប់នីតិសម្បទានិងអភិវឌ្ឍកម្ពុជា បានដាក់
ចេញនូវទិសដៅរួមនៃកិច្ចអភិវឌ្ឍន៍របស់រាជរដ្ឋាភិបាល ។ ទិសដៅរួមទាំងនេះ ត្រូវបាន ពង្រីកនិងលំអិតថែមទៀត
នៅក្នុងផែនការនេះ ដោយបានបង្កើតក្របខ័ណ្ឌសំរាប់អភិវឌ្ឍន៍ប្រទេសជាតិរយៈពេលមធ្យម មានទាំងទិសដៅ
មីក្រូសេដ្ឋកិច្ច យុទ្ធសាស្ត្រនិងគោលនយោបាយតាមវិស័យ ដោយមានទំនាក់ទំនងគ្នាទៅវិញទៅមកតាមផ្នែក
ដែលពាក់ព័ន្ធ ។ ទិសដៅចម្បងនៃការអភិវឌ្ឍន៍សេដ្ឋកិច្ច សង្គមកិច្ចរបស់រាជរដ្ឋាភិបាលមាន :

- ការកាត់បន្ថយភាពក្រីក្រនិងអភិវឌ្ឍន៍ធនធានមនុស្ស
- កិច្ចអភិវឌ្ឍន៍មូលដ្ឋានផលិតកម្ម
- ការបង្កមុខរបរនិងការងារធ្វើតាមរយៈផ្នែកឯកជន
- ការបង្កើនស្ថានភាពទឹកដីខ្ពស់
- ការពង្រឹងសមត្ថភាពស្រួបយក
- កិច្ចសហប្រតិបត្តិការក្នុងតំបន់ ។

ដើម្បីធ្វើឲ្យសំរេចបាននូវទិសដៅរួមខាងលើនេះ រាជរដ្ឋាភិបាលបានកំណត់យកយុទ្ធសាស្ត្រចម្បងមួយ
ចំនួនដែលមានចរិតជាយុទ្ធសាស្ត្រអន្តរវិស័យ ដូចមានខាងក្រោម :

- កាត់បន្ថយភាពក្រីក្រតាមរយៈកិច្ចអភិវឌ្ឍន៍ជនបទ ដោយមានការចូលរួមពីសហគមន៍
- បើកទូលាយលទ្ធភាពទទួលសេវាកម្មខាងផ្នែកសង្គមកិច្ច
- កែទម្រង់ផ្នែកសាធារណៈ
- លើកកម្ពស់កំរិតជំនាញ
- អភិវឌ្ឍន៍មូលដ្ឋានផលិតកម្ម ជាពិសេសតាមរយៈការបង្កើនទិន្នផលស្រូវ ជំរុញផលិតកម្ម

ចិញ្ចឹមសត្វ និងធ្វើអោយមានលក្ខណៈសំបូរលំបាកក្នុងផ្នែកកសិកម្ម ដែលមានលក្ខណៈពាណិជ្ជកម្ម

- ប្រើប្រាស់ប្រភពធនធានអោយមានលក្ខណៈជានិរន្តរភាព
- បង្កមុខរបរតាមរយៈកម្មន្តសាលដើម្បីផលិតទំនិញសំរាប់នាំចេញជំរុញសហគ្រាសទ្រង់ទ្រាយ
តូចនិងការងារជាឯកត្តជននិងទេសចរណ៍
- ធ្វើសមាហរណកម្មសេដ្ឋកិច្ចកម្ពុជា ទៅក្នុងសេដ្ឋកិច្ចក្នុងតំបន់ ។

ជាមួយ ចំណុចខ្លាំងរបស់ផែនការ៥ឆ្នាំលើកទី១នេះ គឺជាឯកសារគោលនយោបាយនិងយុទ្ធសាស្ត្រសំរាប់ ការអភិវឌ្ឍន៍សង្គមជាតិរបស់រាជរដ្ឋាភិបាល ដែលត្រូវបានយកទៅប្រើប្រាស់ចាប់ពីកំរិតជាតិរហូត ដល់កំរិតក្នុងតំបន់ ដើម្បីដំរើការធ្វើកម្មវិធីនិយោគសាធារណៈ សំដៅប្រែក្លាយទិសដៅរួមនៃការអភិវឌ្ឍន៍ សង្គមជាតិឲ្យក្លាយទៅជាការអនុវត្តន៍ជាក់ស្តែង ។ តែជាមួយនេះក្នុងការអនុវត្តន៍ផែនការ៥ឆ្នាំលើកទី១នេះ ក៏មាន លេចឡើងនូវចំណុចខ្លះខាត ដូចជា :

- ពុំបានកំណត់ក្របខ័ណ្ឌស្ថាប័នអនុវត្តអោយបានច្បាស់លាស់
- ពុំមានលិខិតបទដ្ឋាន និងយន្តការអនុវត្តអោយបានសមស្រប
- គ្មានយន្តការវាយតម្លៃ (ប្រចាំឆ្នាំឬពាក់កណ្តាលអាណត្តិ) និងការពិនិត្យតាមដានការអនុវត្តន៍

ដែលជាហេតុនាំអោយយើងពុំអាចធ្វើការកែតម្រូវសូចនាករទាំងឡាយដែលបានគ្រោងទុក នៅក្នុងផែនការត្រូវបាន ទាន់ពេលវេលា និងសមស្របទៅតាមការប្រែប្រួលផ្នែកនយោបាយសេដ្ឋកិច្ច នៅក្នុងប្រទេសកម្ពុជាដែលបានកើនឡើង តំបន់ ។ ទន្ទឹមនឹងនេះ យើងពុំមានសូចនាករសំរាប់ពិនិត្យ តាមដានក្នុងការអនុវត្តន៍យុទ្ធសាស្ត្រ និងគោល នយោបាយតាមផ្នែកនានា

- កង្វះខាតរបាយការណ៍ស្តីពីការអនុវត្តន៍ផែនការរបស់បណ្តាក្រសួង ស្ថាប័ន ខេត្ត ក្រុង ។

ទាំងចំណុចខ្លាំងនិងចំណុចខ្លះខាតខាងលើនេះ រាជរដ្ឋាភិបាលសន្និដ្ឋានថា ទាំងក្រសួងផែនការផ្ទាល់ដែល ជាអ្នកដឹកនាំនិងជាអ្នកសំរេចចិត្ត ទាំងក្រសួង ស្ថាប័នពាក់ព័ន្ធនានា មានគោលជំហរនិងស្មារតីស្របគ្នាស្របគ្នា ក្នុងការអនុវត្តន៍ផែនការ៥ឆ្នាំលើកទី១ និងពុំបានដឹងច្បាស់ថា គោលដៅរួមក៏ដូចជាតាមផ្នែករបស់ផែនការត្រូវបាន អនុវត្តន៍ដល់ត្រឹមកំរិតណាដែរ ។ ដូច្នេះក្រសួងស្ថាប័ន ខេត្ត ក្រុងទាំងអស់ ចាំបាច់ត្រូវយកចិត្តទុកដាក់កែលម្អ នៅក្នុងដំណើរការនៃការកសាងផែនការ៥ឆ្នាំលើកទី២ អោយបានសមស្របឡើងវិញ ។

II - ការកសាងផែនការអភិវឌ្ឍន៍សេដ្ឋកិច្ច - សង្គមកិច្ច ៥ឆ្នាំលើកទី២ (២០០១-២០០៥)

ខ្លឹមសារនៃផែនការអភិវឌ្ឍន៍សេដ្ឋកិច្ច សង្គមកិច្ច៥ឆ្នាំលើកទី២ (២០០១-២០០៥) ចាំបាច់ត្រូវអនុលោម តាមសារពីនៃកម្មវិធីនយោបាយរបស់រាជរដ្ឋាភិបាលអាណត្តិទី២ និងបណ្តាចក្ខុវិស័យជឿនលឿនដែលបាន ពិចារណាទាន់សភាពការណ៍ទាំងក្នុងប្រទេស ក្នុងតំបន់ និងនៅលើសកលលោក សំរាប់ការអភិវឌ្ឍន៍សេដ្ឋកិច្ច សង្គមកិច្ចជាតិពីបច្ចុប្បន្នទៅអនាគត ។ ហេតុនេះ គ្រប់ក្រសួង ស្ថាប័ន ខេត្ត ក្រុង នៅពេលចូលរួមកសាងផែនការ អភិវឌ្ឍន៍សេដ្ឋកិច្ច សង្គមកិច្ច៥ឆ្នាំលើកទី២ (២០០១-២០០៥) ត្រូវយកចិត្តទុកដាក់លើគោលដៅ និងយុទ្ធសាស្ត្រ

ជាគន្លឹះ ដូចជា :

- ការកាត់បន្ថយភាពក្រីក្រ និងការអភិវឌ្ឍន៍ប្រទេសកម្ពុជាប្រកបដោយចីរភាព និងសមធម៌
- ការធានានូវកំណើនសេដ្ឋកិច្ចក្នុងកំរិតមួយខ្ពស់ប្រមាណ ៦%-៧% ក្នុងមួយឆ្នាំ នៅក្នុងរយៈ ពេល ២ទៅ៣ទសវត្សរ៍ខាងមុខ ដោយមានការបែងចែកប្រកបទៅដោយសមធម៌នូវផ្ទៃផ្ទា ដែលបានមកពីកំណើន សេដ្ឋកិច្ចនេះ

-ការយកចិត្តទុកដាក់ក្នុងផ្នែកសេដ្ឋកិច្ច ត្រូវបានប្រើប្រាស់ទៅលើការធានានូវស្ថេរភាពម៉ាក្រូសេដ្ឋកិច្ច ការពង្រឹងប្រព័ន្ធធនាគារនិងហិរញ្ញវត្ថុ ការកែទម្រង់សេដ្ឋកិច្ច ការគ្រប់គ្រងដោយមធ្យត្តិ នូវទ្រព្យ សម្បត្តិសាធារណៈ ការគ្រប់គ្រងនិងប្រើប្រាស់ដោយចីរភាពនូវធនធានធម្មជាតិ ពិសេសធនធានព្រៃឈើ និងការបង្កើនការវិនិយោគសាធារណៈលើផ្នែកហេដ្ឋារចនាសម្ព័ន្ធបរិស្ថាន និងហេដ្ឋារចនាសម្ព័ន្ធរដ្ឋបាលការអភិវឌ្ឍន៍ធនធានមនុស្ស

-កម្ពុជាត្រូវធ្វើការវិនិយោគទុនដោយគំហុកក្នុងបរិមាណដ៏ច្រើននៅក្នុងរយៈពេលប៉ុន្មានឆ្នាំខាងមុខនេះ ដើម្បីអោយសេដ្ឋកិច្ចជាតិប្រមូលបាននូវកំលាំងនិងឃ្លៀនបានគ្រប់គ្រាន់សំរាប់ការហាក់ឡើង

-ការរៀបចំនូវបរិស្ថានទូទៅមួយ ដែលមានស្ថេរភាព សន្តិសុខ គុណភាព គណនេយ្យភាព និងភាពអាចប៉ាន់ស្មានបាន ដែលអនុគ្រោះនិងជំរុញដល់សកម្មភាពវិនិយោគនៅកម្ពុជា

-ការខិតខំធ្វើការដើម្បីបង្កើនការសន្យាស្រុក រួមមានទាំងការសន្យាសាធារណៈ ទាំងការសន្យាបស្សងករណ៍ អោយបានព្រមគ្នាទៅនឹងការធ្វើវិចារណកម្មខាងផ្នែកចំណាយ និងកម្មវិធីនីយកម្មចំណាយសាធារណៈ បង្កើនឡើងជាបណ្តើរៗនូវអតិរេកនៃថវិកាចរន្ត ដើម្បីបង្កើតនិងពង្រីកការសន្យាសាធារណៈសំរាប់បំរើសេចក្តីត្រូវការក្នុងការវិនិយោគសាធារណៈ ពិសេសក្នុងផ្នែកហេដ្ឋារចនាសម្ព័ន្ធបរិស្ថាន និងផ្នែកសង្គមកិច្ច

-ការកសាងសមត្ថភាពស្ថាប័ននិងធានានូវអភិបាលកិច្ចល្អ ដែលជាចំណុចគន្លឹះមួយនៃទស្សនាទានស្តីពីការអភិវឌ្ឍន៍ប្រកបដោយចីរភាព និងសមធម៌ ដែលជះឥទ្ធិពលដោយផ្ទាល់ទៅលើការកាត់បន្ថយភាពក្រីក្រនិងការបែងចែកនូវផ្ទៃផ្ទាល់នៃកំណើនសេដ្ឋកិច្ច អោយបានជ្រាបសព្វក្នុងគ្រប់ស្រទាប់សង្គមជាតិ

-ការធ្វើសមាហរណកម្មនៃសេដ្ឋកិច្ចជាតិក្នុងសេដ្ឋកិច្ចតំបន់ និងពិភពលោក

-ការអភិវឌ្ឍន៍ធនធានមនុស្សដោយទាមទារអោយមានការធ្វើវិនិយោគលើធនធានមនុស្ស ជាពិសេសវិនិយោគក្នុងវិស័យអប់រំ និងសុខាភិបាល ដែលជាគន្លឹះនៃការហាក់ឡើងនៃសេដ្ឋកិច្ចជាតិ និងការកាត់បន្ថយភាពក្រីក្រ ។

III-ការកែលម្អគោលនយោបាយនៃការអភិវឌ្ឍន៍សេដ្ឋកិច្ច -សង្គមកិច្ច៥ឆ្នាំលើកទី២ (២០០១-២០០៥)

ដើម្បីអោយការកសាងផែនការសេដ្ឋកិច្ច សង្គមកិច្ច ៥ឆ្នាំលើកទី២ (២០០១-២០០៥) បានប្រព្រឹត្តទៅដោយប្រទាក់ក្រឡាគ្នា មានកិច្ចសហការគ្នាល្អ និងមានការទទួលខុសត្រូវច្បាស់លាស់ រាជរដ្ឋាភិបាលកំណត់ភារកិច្ចដល់បណ្តាប្រាស្តូង ស្ថាប័ន ខេត្ត ក្រុង ដូចតទៅ :

-ប្រាស្តូងផែនការត្រូវខិតខំទាក់ទងសុំការជួយឧបត្ថម្ភគាំទ្រពី ធនាគារអភិវឌ្ឍន៍អាស៊ី ធនាគារពិភពលោក អង្គការពលកម្មអន្តរជាតិ កម្មវិធីអភិវឌ្ឍន៍សហប្រជាជាតិ អង្គការសហប្រជាជាតិនៃមូលនិធិសំរាប់កុមារ និងអង្គការអន្តរជាតិនានា ដល់ការកសាងផែនការអភិវឌ្ឍន៍សេដ្ឋកិច្ច សង្គមកិច្ច៥ឆ្នាំលើកទី២(២០០១-២០០៥)

-ប្រាស្តូងផែនការត្រូវណែនាំដល់បណ្តាប្រាស្តូង ស្ថាប័នពាក់ព័ន្ធ អំពីវិធីសាស្ត្រក្នុងការវាយតម្លៃពីការអនុវត្តន៍ផែនការអភិវឌ្ឍន៍សេដ្ឋកិច្ច សង្គមកិច្ច៥ឆ្នាំលើកទី១ (១៩៩៦-២០០០) និងអំពីវិធីសាស្ត្រក្នុងការកសាង

ផែនការ៥ឆ្នាំលើកទី២ (២០០១-២០០៥) ដើម្បីឲ្យខ្លឹមសារផែនការអាចឆ្លើយតបបានប្រកបដោយប្រសិទ្ធភាពទៅ
នឹងសំណូមពរនៃការអភិវឌ្ឍន៍សេដ្ឋកិច្ច សង្គមកិច្ច

-គ្រប់បណ្តាក្រសួង ស្ថាប័ន ខេត្ត ក្រុង ត្រូវធ្វើការវាយតម្លៃពីការអនុវត្តន៍ផែនការអភិវឌ្ឍន៍សេដ្ឋកិច្ច
សង្គមកិច្ច៥ឆ្នាំលើកទី១ (១៩៩៦-២០០០) និងរៀបចំកសាងផែនការអភិវឌ្ឍន៍សេដ្ឋកិច្ច សង្គមកិច្ច៥ឆ្នាំលើកទី២
(២០០១-២០០៥) ទៅតាមតួនាទីនិងសមត្ថកិច្ចរៀងៗខ្លួន ដោយសហការជាមួយនិងក្រសួងផែនការ ។

IV-ការបម្រើផែនការសេដ្ឋកិច្ចសង្គមកិច្ចស្របតាមផែនការស្របតាមផែនការ (២០០១-២០០៥)

១- មករា- មីនា ឆ្នាំ ២០០០ : ក្រសួងផែនការត្រូវណែនាំឲ្យគ្រប់ស្ថាប័នធ្វើការពិនិត្យវាយតម្លៃការអនុវត្តន៍
ផែនការ៥ឆ្នាំលើកទី១ និងចងក្រងផែនការ៥ឆ្នាំលើកទី២ក្នុងវិស័យខ្លួនគ្រប់គ្រង ធ្វើមកក្រសួងផែនការ ។

២- មីនា- មិថុនា ឆ្នាំ ២០០០ : គ្រប់ក្រសួងស្ថាប័នត្រូវធ្វើការពិនិត្យវាយតម្លៃការអនុវត្តន៍ផែនការ៥ឆ្នាំលើក
ទី១ និងចងក្រងផែនការ៥ឆ្នាំលើកទី២ ក្នុងវិស័យខ្លួនគ្រប់គ្រង មកក្រសួងផែនការ ។

៣- កក្កដា- សីហា ឆ្នាំ ២០០០ : ក្រសួងផែនការត្រូវសម្របសម្រួល ចងក្រងសេចក្តីព្រាងផែនការ៥ឆ្នាំលើក
ទី២ ។

៤- កញ្ញា ឆ្នាំ ២០០០ : គណៈរដ្ឋមន្ត្រី ធ្វើការពិនិត្យពិភាក្សាលើសេចក្តីព្រាងផែនការ៥ឆ្នាំលើកទី២ ។

៥- វិច្ឆិកា ឆ្នាំ ២០០០ : គណៈរដ្ឋមន្ត្រី ធ្វើសេចក្តីព្រាងផែនការ៥ឆ្នាំលើកទី២ ទៅសុំការអនុម័តពីរដ្ឋសភា និង
ព្រឹទ្ធសភា ។

៦- មករា ឆ្នាំ ២០០១ : ក្រសួងផែនការធ្វើការផ្សព្វផ្សាយព្រះរាជក្រម ដែលប្រកាសអោយប្រើច្បាប់ស្តីពីផែនការ
៥ឆ្នាំលើកទី២ ដែលអនុម័តដោយរដ្ឋសភា និងព្រឹទ្ធសភា ។

ទទួលបានសារាចរនេះ រាជរដ្ឋាភិបាលមានជំនឿលើស្មារតីទទួលខុសត្រូវរបស់គ្រប់ក្រសួង ស្ថាប័ន ខេត្ត
ក្រុង ក្នុងការសហការជាមួយក្រសួងផែនការ ដើម្បីធ្វើការវាយតម្លៃពីការអនុវត្តន៍ផែនការអភិវឌ្ឍន៍សេដ្ឋកិច្ច
សង្គមកិច្ច ៥ឆ្នាំ លើកទី១ (១៩៩៦-២០០០) និងធ្វើការកសាងផែនការអភិវឌ្ឍន៍សេដ្ឋកិច្ច សង្គមកិច្ច ៥ឆ្នាំលើក
ទី២ (២០០១-២០០៥) ឲ្យទទួលបានលទ្ធផលល្អប្រសើរ ។

នាយករដ្ឋមន្ត្រី
ហ៊ុន សែន និងគ្រា
ហ៊ុន សែន
